

**24.07.2009**

வியாபாரம் செய்ய முடியும். மொத்த வியாபாரிகளாக ஆவது மிகச் சிலரே. நீங்கள் மொத்த வியாபாரிகள் அல்லவா! தந்தையை நினைவு செய்து கொண்டே இருக்கின்றீர்கள். சிலர் சில்லரையாக வியாபாரம் செய்து பிறகு மறந்து விடுகின்றனர். நிரந்தரமாக நினைவு செய்து கொண்டே இருங்கள் என்று தந்தை கூறுகின்றார். ஆஸ்தி கிடைத்து விட்டால் பிறகு நினைவு செய்ய வேண்டிய அவசியமே இருக்காது. லௌகீக சம்பந்தங்களில் தந்தைக்கு வயதாகி விட்டால் சில குழந்தைகள் கடைசி வரைக்கும் உதவியாளர்களாக இருக்கின்றனர். சிலர் சொத்தை அடைந்து விட்டால், பிறகு அழித்து விடுகின்றனர். பாபா அனைத்து விசயங்களிலும் அனுபவியாக இருக்கின்றார். அதனால் தான் தந்தை இவரையும் தனது ரதமாக ஆக்கியிருக்கின்றார். ஏழை, செல்வந்தன் போன்ற அனைத்திலும் அனுபவியாக இருக்கின்றார். நாடகப்படி இது ஒன்றே ரதமாகும். இதனை ஒருபொழுதும் மாற்ற முடியாது. நாடகம் உருவாக்கப்பட்டிருக்கின்றது. இதில் ஒருபொழுதும் மாற்றம் ஏற்பட முடியாது. அனைத்து விசயங்களையும் மொத்தம் மற்றும் சில்லரையாக புரிய வைத்து கடைசியில் மன்மனா பவ மற்றும் மத்தியாஜி பவ என்று கூறி விடுங்கள். மன்மனா பவ என்பதில் அனைத்தும் வந்து விடுகின்றது. இது மிகப் பெரிய பொக்கிஷமாகும், இதன் மூலம் புத்தி என்ற பையை நிறைக்கின்றீர்கள். அழிவற்ற ஞான ரத்தினம் ஒவ்வொன்றும் லட்சம் ரூபாய் போன்றதாகும். நீங்கள் பத்மாபதம் பாக்கியசாலிகளாக ஆகின்றீர்கள். குஷி மற்றும் குஷியற்ற நிலை இரண்டிலிருந்தும் தந்தை விடுபட்டவராக இருக்கின்றார். சாட்சியாக நாடகத்தைப் பார்த்துக் கொண்டிருக்கின்றார். நீங்கள் நடிப்பு நடித்துக் கொண்டிருக்கின்றீர்கள். நான் நடிப்பு நடித்தாலும் சாட்சியுடன் இருக்கின்றேன். பிறப்பு இறப்பில் வருவது கிடையாது. வேறு யாரும் இதிலிருந்து விடுபட முடியாது, மோட்சம் அடைய முடியாது. இது ஏற்கெனவே உருவாக்கப்பட்ட அழிவற்ற நாடகம் ஆகும். இதுவும் அதிசயமானது ஆகும். சிறிய ஆத்மாவில் முழு நடிப்பும் நிறைந்திருக்கின்றது. இந்த அழிவற்ற நாடகம் ஒருபொழுதும் விநாசம் ஆவது கிடையாது. நல்லது.

இனிமையிலும் இனிமையான செல்லக் குழந்தைகளுக்கு தாய் தந்தை பாப்தாதாவின் அன்பான, சேவாதாரி குழந்தைகளுக்கு வரிசைக்கிரமமாக முயற்சியின் படி அன்பு நினைவுகள் மற்றும் காலை வணக்கம். ஆன்மீக குழந்தைகளுக்கு ஆன்மீக தந்தையின் நமஸ்காரம்.

தாரணைக்கான முக்கிய சாரம்:

1. குழந்தைகளிடத்தில் தந்தை பலியாகி விடுவது போன்று உடல், மனம், பொருள் சகிதமாக ஒரு தந்தையிடத்தில் முழுமையாக பலியாகி 21 பிறவிகளுக்கான ஆஸ்தி அடைய வேண்டும்.
2. பாபா கொடுக்கின்ற அழிவற்ற, விலை மதிக்க முடியாத பொக்கிஷங்களால் தனது புத்தி என்ற பையில் சதா நிறைத்து வைத்திருக்க வேண்டும். நான் பத்மாபதம் பாக்கியசாலியாக இருக்கின்றேன் என்ற குஷி மற்றும் போதையில் இருக்க வேண்டும்.

வரதானம்: சேவைகள் என்ற இல்லறத்தில் இருந்தாலும் இடையிடையே ஏகாந்தவாசி ஆகக் கூடிய அந்தர்முகி பவ.

அமைதி சக்தியை பிரயோகம் செய்வதற்காக அந்தர்முகி (உள் முகமாக பாட்பது) மற்றும் ஏகாந்தவாசி (ஒருவரின் நினைவில் இருப்பது) ஆவது அவசியமானதாகும். அந்தர்முகி ஸ்திதியின் அனுபவம் செய்வதற்கு அல்லது ஏகாந்தவாசி ஆவதற்கு நேரம் கிடைப்பது கிடையாது என்று சில குழந்தைகள் கூறுகின்றனர். ஏனெனில் சேவை என்ற இல்லறம், வார்த்தை சக்தியின் இல்லறம் மிகவும் அதிகரித்து விட்டது. ஆனால் இதற்காக அரைமணி நேரம் அல்லது ஒரு மணி நேரம் ஒதுக்குவதற்குப் பதிலாக இடையிடையில் சிறிது நேரத்தை ஒதுக்கினால் ஸ்திதி சக்திசாலியானதாக ஆகி விடும்.

சுலோகன்: பிராமண வாழ்க்கையில் யுத்தம் செய்வதற்குப் பதிலாக மகிழ்ச்சியுடன் கொண்டாடினால் கடினமானதும் எளிமையாகி விடும்.

"இனிமையான குழந்தைகளே! இந்த முதலும் முடிவுமற்ற நாடகம் சுற்றிக் கொண்டே இருக்கிறது, டிக்-டிக் என்று சென்று கொண்டிருக்கிறது, இதில் ஒருவருடைய நடிப்பு மற்றவரோடு சேராது, இதனை யதார்த்தமாக புரிந்து கொண்டு எப்போதும் மகிழ்ச்சியாக இருக்க வேண்டும்"

**கேள்வி:-** பகவான் வந்து விட்டார் என்பதை எந்தவொரு யுக்தியின் மூலம் நிரூபித்து சொல்வீர்கள்?

**பதில்:-** பகவான் வந்துவிட்டார் என்று யாருக்கும் நேரடியாக சொல்லக் கூடாது, அப்படி சொன்னீர்கள் என்றால் மக்கள் நகைப்பார்கள், கேலி செய்வார்கள் ஏனென்றால் இன்றைக்கு தன்னை பகவான் என்று சொல்லிக் கொள்பவர்கள் நிறைய பேர் இருக்கிறார்கள், ஆகையினால் நீங்கள் யுக்தியோடு முதலில் இரண்டு தந்தைகளின் அறிமுகத்தைக் கொடுங்கள். ஒருவர் எல்லைக்குட்பட்டவர், மற்றொருவர் எல்லைக்கு அப்பாற்பட்டவர். எல்லைக்குட்பட்ட தந்தையிடமிருந்து எல்லைக்குட்பட்ட ஆஸ்தி கிடைக்கிறது, இப்போது எல்லைக்கு அப்பாற்பட்ட தந்தை எல்லைக்கு அப்பாற்பட்ட ஆஸ்தியை கொடுக்கின்றார், எனும்போது புரிந்து கொள்வார்கள்.

ஓம் சாந்தி. ஆன்மீக தந்தை ஆன்மீக குழந்தைகளுக்கு புரிய வைக்கின்றார், இது தான் உலகமாகும். பாபா கூட புரிய வைப்பதற்கு இங்கு வரவேண்டியுள்ளது. மூலவதனத்தில் புரிய வைக்கப்படுவதில்லை. ஸ்தூலவதனத்தில் தான் புரிய வைக்கப்படுகிறது. குழந்தைகள் அனைவரும் தூய்மையற்றவர்களாக இருக்கின்றார்கள் என்பதை பாபா தெரிந்துள்ளார். எந்த வேலைக்கும் உதவாதவர்களாக இருக்கிறார்கள். இந்த உலகத்தில் துக்கமே துக்கம் தான் உள்ளது. நீங்கள் விஷக்கடலில் இருக்கின்றீர்கள் என்று பாபா புரிய வைத்திருக்கிறார். உண்மையில் நீங்கள் பாற்கடலில் இருந்தீர்கள். விஷ்ணுபுரியை பாற்கடல் என்று சொல்லப்படுகிறது. இங்கே இப்போது பாற்கடல் கிடைக்க முடியாது. எனவே குளத்தை உருவாக்கி விட்டார்கள். அங்கே பாலாறு ஓடுகிறது என்று சொல்கிறார்கள், பசுக்கள் கூட அங்கே முதல்தரமானதாக பெயர்பெற்றதாக இருக்கிறது. இங்கே மனிதர்கள் கூட நோய்வாய்ப்படுகிறார்கள், அங்கேயோ பசுக்கள் கூட நோய்வாய்ப்படுவதில்லை. நன்றாக இருக்கும். விலங்குகள் போன்றவை கூட நோய்வாய்ப்படுவதில்லை. இதற்கும் அதற்கும் நிறைய வித்தியாசம் இருக்கிறது. இதை பாபா தான் வந்து கூறுகின்றார். உலகத்தில் யாரும் தெரிந்திருக்கவில்லை. இது சங்கமயுகம் என்று உங்களுக்குத் தெரியும், இப்போது பாபா வந்து அனைவரையும் திரும்பி அழைத்து செல்கின்றார். பாபா கூறுகின்றார், யாரெல்லாம் குழந்தைகள் இருக்கின்றார்களோ அவர்களில் சிலர் அல்லாவையும், சிலர் இறைவனையும், சிலர் பகவானையும் அழைக்கின்றார்கள். எனக்கு நிறைய பெயர் வைத்து விட்டார்கள். நல்ல-கெட்ட பெயர் என்ன வருகிறதோ அதை வைத்து விட்டார்கள். இப்போது பாபா வந்திருக்கின்றார், என்பதை குழந்தைகளாகிய நீங்கள் தெரிந்துள்ளீர்கள். உலகம் இதை புரிந்து கொள்ள முடியாது. யார் 5 ஆயிரம் ஆண்டுகளுக்கு முன்னால் புரிந்திருந்தார்களோ அவர்கள் தான் புரிந்து கொள்வார்கள், ஆகையினால் தான் கோடியில் சிலர், அந்த சிலரிலும் சிலர், என்ற புகழ் இருக்கிறது. நான் எப்படி இருக்கின்றேன், என்னவாக இருக்கின்றேன், குழந்தைகளுக்கு என்ன கற்றுக் கொடுக்கின்றேன், என்பதை குழந்தைகளாகிய நீங்கள் தான் தெரிந்துள்ளீர்கள், வேறுயாரும் புரிந்து கொள்ள முடியாது. நாம் எந்த சாகார மனிதனிடம் படிக்க வில்லை, என்பதையும் நீங்கள் தெரிந்துள்ளீர்கள். நிராகாரமானவர் படிப்பிக்கின்றார். நிராகாரமானவர் மேலே இருக்கின்றார், அவர் எப்படி படிப்பிப்பார், என்று மனிதர்கள் கண்டிப்பாக குழம்புவார்கள். நிராகார ஆத்மாக்களாகிய நீங்களும் மேலே இருக்கின்றீர்கள். பிறகு இந்த சிம்மாசனத்திற்கு வருகின்றீர்கள். இந்த சிம்மாசனம் (இரு புருவங்களின் மத்தி) அழியக்கூடியதாகும், ஆத்மா அழிவற்றது. சரீரம் இறக்கிறது. இது உயிருள்ள சிம்மாசனமாகும். அமிர்தசரில் கூட அழிவற்ற சிம்மாசனம் இருக்கிறது அல்லவா. அந்த சிம்மாசனம் கட்டையினால் செய்யப்பட்டதாகும். அழிவற்றது ஆத்மா, இதை ஒரு போதும் காலன் அழிக்க முடியாது, என்பது பாவம் அவர்களுக்கு தெரியவில்லை. அழிவற்ற மூர்த்தியான ஆத்மா ஒரு சரீரத்தை விட்டுவிட்டு மற்றொன்றை எடுக்கிறது. அதற்கும் கூட ரதம் வேண்டும் அல்லவா. நிராகார பாபாவிற்கும் கூட மனித ரதம் வேண்டும், ஏனென்றால் பாபா ஞானக்கடல், ஞானேஷ்வர் ஆவார். இப்போது ஞானேஷ்வரன் என்ற பெயர் நிறைய பேருக்கு இருக்கிறது. தன்னை ஈஸ்வரன் என்று புரிந்து கொள்கிறார்கள் அல்லவா. பக்தி சாஸ்திரங்களின் விஷயங்கள், என்று கூறுகிறார்கள். ஞானேஷ்வரன்

25.07.2009

என்று பெயர் வைக்கிறார்கள் அதாவது ஞானத்தைக் கொடுக்கக் கூடிய ஈஸ்வரன் என்பதாகும். அதற்கு ஞானக்கடலானவர் வேண்டும். அவரைத் தான் இறைதந்தை என்று சொல்லப்படுகிறது. இங்கே நிறைய பகவான்களாகி விட்டனர். எப்போது மிகுந்த நிந்தனை ஏற்படுகிறதோ, நிறைய ஏழைகளாகி விடுகின்றனர் களோ, துக்கமுடையவர்களாக ஆகி விடுகிறார்களோ, அப்போது தான் பாபா வருகின்றார். பாபாவை ஏழைப்பங்காளன் என்று சொல்லப்படுகிறது. கடைசியாக அந்த நாளும் வருகிறது, அப்போது ஏழைப் பங்காளன் பாபா வருகின்றார். குழந்தைகளும் தெரிந்துள்ளார்கள், பாபா வந்து சொர்க்கத்தின் ஸ்தாபனை செய்கின்றார். அங்கே அளவற்ற செல்வம் இருக்கிறது. பணம் ஒருபோதும் எண்ணப்படுவதில்லை. இத்தனை கோடி செலவானது என்று, இங்கே கணக்கு வைக்கிறார்கள். அங்கே இந்த பெயரே இல்லை, அளவற்ற செல்வம் இருக்கிறது.

பாபா நம்மை நம்முடைய வீட்டிற்கு அழைத்துச் செல்ல வந்து விட்டார், என்பது குழந்தைகளாகிய உங்களுக்கு இப்போது தெரிந்து விட்டது. குழந்தைகளுக்கு தங்களுடைய வீடு மறந்து விட்டது. பக்தி மார்க்கத்தில் ஏமாற்றம் அடைந்து கொண்டே இருக்கிறார்கள், இதனை இரவு என்று சொல்லப்படுகிறது. பகவானை தேடிக்கொண்டே தான் இருக்கிறார்கள், ஆனால், பகவான் யாருக்கும் கிடைப்பதில்லை. இப்போது பகவான் வந்திருக்கிறார், இதைக் கூட குழந்தைகளாகிய நீங்கள் தான் தெரிந்துள்ளீர்கள், நம்பிக்கையும் இருக்கிறது. அனைவருக்கும் உறுதியான நம்பிக்கை இருக்கிறது என்பதும் கிடையாது. ஏதாவது ஒரு நேரம் மாயை மறக்கச் செய்து விடுகிறது, அப்போது தான் பாபா கூறுகின்றார், ஆச்சரியமாக என்னை பார்த்தார்கள், என்னுடையவர்களாக ஆனார்கள், மற்றவர்களுக்கு சொன்னார்கள், அப்போ மாயையே நீ எவ்வளவு பலசாலி இருக்கிறாய் மீண்டும் வெளியே செல்ல வைத்து விட்டாய். நிறைய பேர் வெளியே சென்று விட்டார்கள். கையை விட்டு சென்று விட்டார்கள். பிறகு அவர்கள் எங்கே சென்று பிறவி எடுப்பார்களோ! மிகவும் தாழ்ந்த நிலையில் பிறவி எடுப்பார்கள். பரீட்சையில் தேர்ச்சி பெறாதவர்களாக ஆகிவிட்டார்கள். இது மனிதனிலிருந்து தேவதையாக ஆவதற்கான பரீட்சையாகும். அனைவரும் நாராயணன் ஆவீர்கள் என்று சொல்லவில்லை. இல்லை, யார் நன்றாக முயற்சி செய்வார்களோ, அவர்கள் பதவி நன்றாக அடைவார்கள். யார் நல்ல முயற்சியாளர்கள் என்று பாபா புரிந்து கொள்கிறார் - யார் மற்றவர்களையும் கூட மனிதனிலிருந்து தேவதையாக மாற்றுவதற்கான முயற்சி செய்வீர்களோ அதாவது பாபாவின் அறிமுகத்தைக் கொடுக்கிறார்களோ, அவர்கள் தான் நல்ல முயற்சியாளர்கள். இதற்கு மாறாக இன்றைக்கு எவ்வளவு மனிதர்கள் தங்களுடைய பகவான் என்று சொல்லிக் கொண்டிருக்கிறார்கள். உங்களை அபலைகள் என்று புரிந்து கொள்கிறார்கள். இப்போது அவர்களுக்கு எப்படி புரிய வைப்பது, பகவான் வந்திருக்கின்றார் என்று, நேரடியாக யாருக்காவது பகவான் வந்திருக்கின்றார், என்று சொன்னால் அப்படி ஒருபோதும் ஏற்றுக் கொள்ள மாட்டார்கள். ஆகையினால் புரிய வைப்பதற்கு கூட யுக்தி வேண்டும். அப்படியே பகவான் வந்திருக்கின்றார், என்று யாருக்கும் சொல்லக் கூடாது. உங்களுக்கு இரண்டு தந்தை என்று முதலில் புரிய வைக்க வேண்டும். ஒருவர் பரலெளகீக எல்லையற்ற தந்தை, மற்றொருவர் லெளகீக எல்லைக்குட்பட்ட தந்தை. இவர்கள் சரியாக சொல்கிறார்கள், என்று புரிந்து கொள்ளுமளவிற்கு நல்ல விதத்தில் அறிமுகம் கொடுக்க வேண்டும். எல்லையற்ற தந்தையிடமிருந்து எவ்வாறு ஆஸ்தி கிடைக்கிறது, என்பது யாருக்கும் தெரியாது. தந்தையிடமிருந்து தான் ஆஸ்தி கிடைக்கிறது. இப்படி மனிதர்களுக்கு இரண்டு தந்தை இருக்கிறார்கள் என்று யாரும் சொல்ல மாட்டார்கள். நீங்கள் நிரூபித்து கூறுகின்றீர்கள், எல்லைக்குட்பட்ட லெளகீக தந்தையிடமிருந்து எல்லைக்குட்பட்ட ஆஸ்தியும், பரலெளகீக எல்லையற்ற தந்தையிடமிருந்து எல்லையற்ற அதாவது புதிய உலகத்தின் ஆஸ்தி கிடைக்கிறது. புதிய உலகம் சொர்க்கமாகும், அதுவும் எப்போது பாபா வருகின்றாரோ, அப்போது தான் வந்து கொடுக்க முடியும். அந்த தந்தை தான் புதிய உலகத்தை படைக்கக் கூடியவராவார். மற்றபடி நீங்கள் வெறுமனே பகவான் வந்திருக்கின்றார், என்று சொன்னால் ஒருபோதும் ஏற்றுக் கொள்ள மாட்டார்கள். இன்னும் தான் பரிசாசிப்பார்கள். கேட்கவே மாட்டார்கள். சத்யுகத்தில் புரியவைப்பது கிடையாது. எப்போது புரிய வைக்கப்படுகிறது என்றால், பாபா எப்போது வந்து படிப்பினை கொடுக்கிறாரோ, அப்போது. சுகத்தில் யாரும் சிந்தனை செய்வதில்லை, துக்கத்தில் அனைவரும் செய்கிறார்கள். எனவே அந்த பரலெளகீக தந்தையைத் தான் துக்கத்தைப் போக்கி சுகத்தை வழங்குபவர், என்று சொல்லப்படுகிறது. துக்கத்திலிருந்து விடுவித்து வழிகாட்டியாகி பிறகு நம்முடைய இனிமையான வீட்டிற்கு அழைத்துச் செல்கிறார். அதனை இனிய அமைதியான வீடு என்று சொல்லப்படுகிறது. நாம் அங்கே எப்படி செல்வது, என்பதை யாரும் தெரிந்திருக்கவில்லை. படைப்பவரையும் தெரியாது படைப்பினுடைய முதல்-இடை-கடைசியும் தெரியாது. நம்மை பாபா சப்தமில்ல உலகத்திற்கு அழைத்துச் செல்ல

வந்திருக்கின்றார், என்பதை நீங்கள் தெரிந்துள்ளீர்கள். அனைத்து ஆத்மாக்களையும் அழைத்துச் செல்வார். ஒருவரை கூட விடமாட்டார். அது ஆத்மாக்களின் வீடாகும், இது சரீரத்தின் வீடாகும். எனவே முதல்-முதலில் பாபா அறிமுகத்தைக் கொடுக்க வேண்டும். அவர் நிராகார தந்தையாவார், அவரை பரமபிதா என்று சொல்லப்படுகிறது. பரமபிதா என்ற வார்த்தை சரியானதாகும் மேலும் இனிமையானதும் கூட. வெறுமனே பகவான், ஈஸ்வரன் என்று சொல்வதின் மூலம் ஆஸ்தியின் வாசம் வருவதில்லை. நீங்கள் பரமபிதாவை நினைவு செய்கிறீர்கள் எனும்போது ஆஸ்தி கிடைக்கிறது. தந்தையல்லவா. சத்யகம் சுகதாமம் என்பதும் குழந்தைகளுக்கு புரிய வைக்கப்பட்டுள்ளது. சொர்க்கத்தை சாந்திதாமம் என்று சொல்ல முடியாது. ஆத்மாக்கள் எங்கு வசிக்கிறதோ, அது தான் சாந்திதாமமாகும். இதை முற்றிலும் உறுதியாக்குங்கள்.

பாபா கூறுகின்றார் -- குழந்தைகளே, இந்த வேத-சாஸ்திரங்கள் போன்றவை படிப்பதினால் உங்களுக்கு எந்த பிராப்தியும் ஏற்படுவதில்லை. பகவானை அடைவதற்கு தான் சாஸ்திரங்கள் படிக்கிறார்கள், பகவான் கூறுகின்றார், சாஸ்திரங்கள் படிப்பதின் மூலம் நான் கிடைப்பதில்லை. என்னை இங்கே அழைப்பதே வந்து இந்த தூய்மையற்ற உலகத்தை தூய்மையாக்குங்கள் என்று தான். இந்த விஷயங்களை யாரும் புரிந்து கொள்வதில்லை, கல் புத்தியல்லவா? பள்ளியில் குழந்தை படிக்கவில்லை என்றால், நீ கல் புத்தியுடையவன் என்று சொல்கிறார்கள் அல்லவா. சத்யகத்தில் அப்படி சொல்ல மாட்டார்கள். தங்கபுத்தியாக மாற்றக் கூடியவர் பரமபிதா எல்லையற்ற தந்தையாவார். இந்த சமயத்தில் உங்களுடைய புத்தி தங்கமாகும், ஏனென்றால் நீங்கள் பாபாவோடு இருக்கின்றீர்கள். பிறகு சத்யகத்தில் ஒரு பிறவியில் கண்டிப்பாக இந்தளவிற்கு கொஞ்சம் வித்தியாசப்படுகிறது. 1250 ஆண்டுகளில் 2 கலைகள் குறைகிறது. வினாடி வினாடியாக 1250 வருடங்களில் கலை குறைந்து கொண்டே செல்கிறது. நீங்கள் பாபாவைப்போல் ஞானக்கடலாக, சுக-அமைதிக்கடலாக ஆகும்போது உங்களுடைய வாழ்க்கை இந்த சமயத்தில் முற்றிலும் ஒரேயடியாக முழுமையானதாகிறது. அனைத்து ஆஸ்தியையும் அடைந்து விடுகிறீர்கள். பாபா ஆஸ்தி கொடுப்பதற்காகத் தான் வருகின்றார். முதல்-முதலில் நீங்கள் சாந்திதாமத்திற்கு செல்கிறீர்கள், பிறகு சுகதாமத்திற்கு செல்கிறீர்கள். சாந்திதாமத்தில் அமைதி தான் இருக்கிறது. பிறகு சுகதாமத்திற்கு செல்கிறீர்கள், அங்கே அசாந்தியின் விஷயம் கொஞ்சம் கூட இல்லை. பிறகு கீழே இறங்க வேண்டியுள்ளது. நிமிடத்திற்கு நிமிடம் உங்களுடைய வீழ்ச்சி நடக்கிறது. புதிய உலகத்திலிருந்து பழைய உலகமாகி கொண்டே செல்கிறது. அப்போது தான் பாபா சொல்லியிருந்தார் கணக்கெடுங்கள், 5 ஆயிரம் ஆண்டுகளில் எவ்வளவு மாதம், எவ்வளவு மணிகள்..... அப்போது மனிதர்கள் அதிசயப்படுவார்கள். இந்த கணக்கு முழுமையாக சொல்லியிருக்கிறேன். துல்லியமான கணக்கு எழுத வேண்டும், இதில் கொஞ்சம் கூட வித்தியாசப்பட முடியாது. நிமிடம் நிமிடமாக டிக்-டிக் சென்று கொண்டே இருக்கிறது. முழு ரீலும் திரும்பவும் ஓடுகிறது, சுற்றி-சுற்றி பிறகு ரோலாகி விடுகிறது, பிறகு அதுவே தான் திரும்பவும் நடக்கும். இது பெரிய ரோல் மிகவும் அதிசயமானதாகும். இதை எல்லாம் அளக்க முடியாது. முழு உலகத்தின் நடிப்பு என்ன நடக்கிறதோ, அது டிக்-டிக் சென்று கொண்டே இருக்கிறது. ஒன்று மற்றொன்றைப் போல் இருக்காது. இந்த சக்கரம் சுற்றிக் கொண்டே இருக்கிறது. அது எல்லைக்குட்பட்ட நாடகம், இது எல்லைக்கு அப்பாற்பட்ட நாடகமாகும். இது அழிவற்ற நாடகம் என்று முன்னால் நீங்கள் தெரிந்திருக்கவில்லை. உருவாக்கப்பட, உருவாக்கப்படுகின்ற..... எது நடக்க வேண்டுமோ அது தான் நடக்கிறது. புதிய விஷயம் ஒன்று இல்லை. அனேக முறை வினாடி வினாடியாக இந்த நாடகம் திரும்ப நடந்து வந்திருக்கிறது. வேறு யாரும் இந்த விஷயங்களை புரிய வைக்க முடியாது. முதல்-முதலில் பாபாவினுடைய அறிமுகத்தை கொடுக்க வேண்டும், எல்லையற்ற தந்தை எல்லையற்ற ஆஸ்தி கொடுக்கின்றார். அவருக்கு ஒரேயொரு பெயர் சிவன் என்பதாகும். பாபா கூறுகின்றார், எப்போது தர்ம நிந்தனை அதிகமாக ஏற்படுகிறதோ, அப்போது தான் நான் வருகின்றேன், இதை தான் கருமையான கலியுகம், என்று சொல்லப்படுகிறது. இங்கே நிறைய துக்கம் இருக்கிறது. கருமையான கலியுகத்தில் எவ்வாறு தூய்மையாக இருக்க முடியும், என்று நிறைய பேர் கேட்கிறார்கள். ஆனால் அவர்களுக்கு தூய்மையாக்குபவர் யார்? என்பது தெரியவில்லை. பாபா தான் சங்கமயுகத்தில் வந்து தூய்மையான உலகத்தை ஸ்தாபனை செய்கின்றார். அங்கே கணவன்-மனைவி இருவரும் தூய்மையாக இருக்கிறார்கள். இங்கே இருவரும் தூய்மையற்றவர்களாக இருக்கிறார்கள். இந்த உலகமே தூய்மையற்றதாகும். அது தூய்மையான உலகம் சொர்க்கமாகும். இது நரகமாகும். குழந்தைகளாகிய நீங்கள் வரிசைக்கிரமமான முயற்சியின் படி புரிந்து கொண்டிருக்கிறீர்கள். புரிய வைப்பதிலும் கஷ்டம் இருக்கிறது. ஏழைகள் உடனே புரிந்து கொள்கிறார்கள். நாளுக்கு நாள் வளர்ந்து கொண்டே செல்கிறது, பிறகு கட்டிடமும்